

*śrīḥ*  
*śrīmate nigamāntamahādeśikāya namaḥ*  
*śrīmān veikaṭanāthāryaḥ kavitārkkikakesarī*  
*vedāntācāryavaryo me sannidhattāṃ sadā hṛdi* ||

*śrīpārthasārathidāsenā kṛtam*  
|| *śrī padmāvatīdevīsameta*  
*śrīnivāsasuprabhātam* ||

This document\* has been prepared by  
**Sunder Kidambi**  
with the blessings of  
*śrī raṅgarāmānuja mahādeśikan*  
His Holiness *śrīmad āṇḍavan* of *śrīraṅgam*

---

\*This was typeset using L<sup>A</sup>T<sub>E</sub>X and the **skt** font.

śrīḥ  
śrimate rāmānujāya namaḥ

॥ śrī padmāvatīdevīsameta  
śrīnivāsasuprabhātam ॥

namāmi padmāpatipādapaṅkajaṃ  
karomi padmāpatipūjanaṃ sadā |  
vadāmi padmāpatināma sundaraṃ  
bhajāmi kalyāṇapurādhiraṃ sadā ॥ 1 ॥

govinda gopāla sureśavandya  
dīnārtihārin bhagavan mukunda |  
śrīnātha kalyāṇapurādhirāja  
kāruṇyamūrte tava suprabhātam ॥ 2 ॥

sarvajña sarvaprada sarvaśeṣin  
svāmin hayagrīva pataṅgaketō |  
kaṃsaghna kalyāṇapurādhirāja  
kalyāṇamūrte tava suprabhātam ॥ 3 ॥

samāśritānāmabhayapradātaḥ  
sarvāntarātman sakalādhinātha |  
lokeśa kalyāṇapurādhivāsin  
anādimūrte tava suprabhātam ॥ 4 ॥

cakrādirekhāṅkitapādapadma  
prasanna nārāyaṇa devadeva |  
caidyaghna kalyāṇapurādhirāja  
he viśvamūrte tava suprabhātam ॥ 5 ॥

viṣṇo hr̥ṣīkeśa vibho murāre  
śrīkr̥ṣṇa padmākṣa hare nṛsiṃha |  
śrīrāma kalyāṇapurādhirāja  
he cakrapāṇe tava suprabhātam ॥ 6 ॥

vaikuṇṭha dāmodara viśvagoptaḥ  
bhūmīśa nīlāpriya khaḍgapāṇe |  
lakṣmīśa kalyāṇapurādhirāja  
he pūtanāre tava suprabhātam ॥ 7 ॥

upendra kalkin kamaṭhasvarūpa  
sahasrabāho vasudevasūno |  
ananta kalyāṇapurādhirāja  
he lokabandho tava suprabhātam || 8 ||

anantakalyāṇaguṇābhirāma  
suvarṇanadyāstaṭanītyavāsa |  
godeśa kalyāṇapurādhirāja  
kaunteyabandho tava suprabhātam || 9 ||

brahmarṣirudrārcitapādapadma  
gajendramokṣapada śeṣaśāyin |  
padmeśa kalyāṇapurādhirāja  
śeṣādrivāsin tava suprabhātam || 10 ||

trilokanāthācyuta kaiṭabhāre  
yathoktakārin praṇavasvarūpa |  
kākutstha kalyāṇapurādhirāja  
candrārkacakṣustava suprabhātam || 11 ||

he vīra satyavrata pārthasūta  
he puṇḍarikākṣa manobhirāma |  
śrīkānta kalyāṇapurādhirāja  
kodaṇḍapāṇe tava suprabhātam || 12 ||

prataptacāmīkaratulyatejaḥ  
hemābjadevīpriya śaurirāja |  
madhughna kalyāṇapurādhirāja  
saptādrivāsin tava suprabhātam || 13 ||

sītāsamāliṅgita sundarāṅga  
sūryānvayālaṅkṛtiratna rāma |  
kharaghna kalyāṇapurādhirāja  
he tāṭakāre tava suprabhātam || 14 ||

śrīkhaṇḍanakṣetrasamīpavāsin  
govarddhanoddhāraka nandasūno |  
he nātha kalyāṇapurādhirāja  
he dīnabandho tava suprabhātam || 15 ||

hṛtpadmamadhye kṛtanityavāsa  
dyurājaputrīpriya meghavarṇa |  
he śūra kalyāṇapurādhirāja  
he stambhasūno tava suprabhātam || 16 ||

kṣīrābdhimadhye śritabhogatalpa  
lakṣmyā samāsevitapādapadma |  
he deva kalyāṇapurādhirāja  
koṭyarkakānte tava suprabhātam || 17 ||

padmāvatīramaṇa matsya varāharūpin  
svāmin trivikrama vibho jītajāmadagnya |  
śrīraṅganātha mama daśāsyaantaḥ  
kalyāṇapattanapate tava suprabhātam || 18 ||

śrīveṅkaṭeśa puruṣottama śārṅgapāṇe  
vakṣassthakaustubhamaṇe dhṛtapāñcajanya |  
vaiḍūryaratnamaṇimauktikahāradhārin  
kalyāṇapattanapate tava suprabhātam || 19 ||

prabhuṃ śampurīśaṃ vinā yo na nāthaḥ  
sadā śampurīśaṃ bhajāmi smarāmi |  
hare śampurīśa prasīda prasīda  
prabho śampurīśa prayaccha priyaṃ tvam || 20 ||

etāni kalyāṇapureśvarasya  
nāmāni bhaktapriyadāyakāni |  
bhaktyā paṭhantassakalārthasiddhiṃ  
atyuttamaṃ mokṣapadaṃ bhajanti || 21 ||

|| iti śrī padmāvatīdevīsameta śrīnivāsasuprabhātam sampūrṇam ||